



# ព្រះរាជាណាចក្រកម្ពុជា

## ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ



លេខ: ០០៣៣.....សណន.....កសក

### សេចក្តីណែនាំ ស្តីពី

### វិនាសការការពារនិងទប់ស្កាត់ភ្លើងឆេះព្រៃ

ជារៀងរាល់ឆ្នាំ ធាតុអាកាសទូទៅនៅក្នុងព្រះរាជាណាចក្រកម្ពុជាចាប់ផ្តើមផ្លាស់ប្តូរពីរដូវវស្សា ចូលដល់ រដូវលំហើយ ហើយបន្តចូលរដូវប្រាំងដែលធាតុអាកាសមានសភាពក្តៅហែង ស្ងួតខ្លាំង ជាលក្ខខណ្ឌងាយបង្ក នូវភ្លើងឆេះព្រៃ។ ក្រៅពីបាតុភូតធម្មជាតិដែលអាចបង្កឱ្យមានភ្លើងឆេះព្រៃ ប្រការដែលគួរឱ្យព្រួយបារម្ភបំផុត នោះ គឺភ្លើងឆេះព្រៃដែលបង្កឡើងដោយសារសកម្មភាពរបស់មនុស្សផ្ទាល់។ កត្តាចម្បងដែលបង្កឱ្យមានភ្លើង ឆេះព្រៃញឹកញាប់បំផុតនារដូវប្រាំង តាមរយៈសកម្មភាពមានជាអាទិ៍: ការកាប់ឆ្ការដុតរានព្រៃដើម្បីអភិវឌ្ឍន៍ ដំណាំកសិកម្ម ដំណាំកសិឧស្សាហកម្ម ការធ្វើកសិកម្មពនេចរ ការតាំងទីលំនៅដ្ឋានថ្មី ការដុតព្រៃដើម្បីចាប់ សត្វ ការបន្សល់ដើមភ្លើងនៅក្នុងព្រៃតាមរយៈការធ្វេសប្រហែសរបស់មនុស្ស។ល។

ក្រសួងកសិកម្ម រុក្ខាប្រមាញ់ និងនេសាទ បានកត់សំគាល់ឃើញថា ភ្លើងឆេះព្រៃជារៀងរាល់ឆ្នាំបាន បង្កឱ្យមានបញ្ហាដ៏ធ្ងន់ធ្ងរដល់ការបាត់បង់ធនធានព្រៃឈើនិងព្រៃលិចទឹក ហើយនិងបានបង្កនូវវិនាសកម្មនិង ការខាតបង់យ៉ាងធ្ងន់ធ្ងរដល់សង្គមសេដ្ឋកិច្ចជនបទ សេដ្ឋកិច្ចជាតិ ធនធានធម្មជាតិ និងបរិស្ថាន។

ដោយសង្កេតឃើញបញ្ហាប្រឈមទាំងនេះ ក្រសួងកសិកម្ម រុក្ខាប្រមាញ់ និងនេសាទ សូមធ្វើការណែនាំ ដល់មន្ត្រីរដ្ឋបាលព្រៃឈើនិងរដ្ឋបាលជលផល ដើម្បីអនុវត្តវិធានការដូចខាងក្រោម:

១-ទប់ស្កាត់ការប្រើប្រាស់ភ្លើងជាមធ្យោបាយដើម្បីយកឃ្នុំ ការដុតស្លាក់ចាប់សត្វព្រៃ និងការដុតរាល ស្មៅក្នុងព្រៃ ដើម្បីយកល្បួសធ្វើចំណីសត្វពាហនៈ។

២-ទប់ស្កាត់ការកាប់ឆ្ការ គាស់រាន ឈូសឆាយ ដុតព្រៃឈើនិងព្រៃលិចទឹក ដើម្បីពង្រីកផ្ទៃដីដំណាំ កសិកម្មឬក្នុងគោលបំណងផ្សេងទៀតដែលជាសកម្មភាពល្មើសច្បាប់និងនាំមកនូវភ្លើងឆេះព្រៃឈើ និងព្រៃ លិចទឹក។

៣-ក្នុងករណីចាំបាច់ដែលត្រូវប្រើភ្លើងជាមធ្យោបាយក្នុងការដុតកាកសំណល់ឈើព្រៃ ក្រោមគោល បំណងអភិវឌ្ឍន៍ដំណាំកសិកម្ម ដំណាំកសិឧស្សាហកម្ម និងសកម្មភាពស្របច្បាប់ផ្សេងទៀត ត្រូវជូនដំណឹង ដល់សង្កាត់រដ្ឋបាលព្រៃឈើឬសង្កាត់រដ្ឋបាលជលផលសាមី ដើម្បីណែនាំអនុវត្តវិធានការបច្ចេកទេសសមស្រប ដែលអាចធានាសុវត្ថិភាពចំពោះភ្លើងព្រៃ។

៤-ការរុករកផល អនុផលព្រៃឈើជាប្រពៃណីនិងសកម្មភាពផ្សេងទៀតដែលចាំបាច់ត្រូវប្រើភ្លើងជា មធ្យោបាយ(ដុតរណ្តៅជីវ) ត្រូវណែនាំពន្លត់ភ្លើងឱ្យអស់ជាចាំបាច់មុនពេលចាកចេញពីដើមឈើច្បោះជីវឬ ទីតាំងដែលប្រើភ្លើងនោះ។

៥-ក្នុងករណីកើតមានភ្លើងឆេះព្រៃ ត្រូវប្រញាប់ចាត់វិធានការទប់ស្កាត់ជាបន្ទាន់តាមរយៈការប្រកាស អាសន្ន និងស្នើអភិបាលនៃគណៈអភិបាលខេត្ត ជាប្រធានអនុគណៈកម្មាធិការខេត្តដើម្បីទប់ស្កាត់លុបបំបាត់

និងបង្ក្រាបការកាប់រានដុតឈូសឆាយ និងហ៊ុមព័ទ្ធជីព្រៃឈើធ្វើជាកម្មសិទ្ធិទទួលដឹកនាំបញ្ជាផ្ទាល់ក្នុងការប្រើ  
កម្លាំងសរុបរួមមាន ប្រជាពលរដ្ឋ សហគមន៍ សិស្សានុសិស្ស ព្រះសង្ឃ មន្ត្រីរាជការ កងកម្លាំងប្រដាប់អាវុធ  
។ល។ ដែលឈរជើងនៅក្នុងមូលដ្ឋាននោះ ដើម្បីមគ្គុទ្ទេសក៍និងពន្លត់ភ្លើងព្រៃឱ្យមានប្រសិទ្ធភាព។

៦-ក្រោមការដឹកនាំរបស់ប្រធានគណៈកម្មាធិការគ្រប់គ្រងដីរដ្ឋថ្នាក់ខេត្ត រដ្ឋបាលព្រៃឈើនិងរដ្ឋបាល  
ជលផល ត្រូវចាត់វិធានការតាមផ្លូវច្បាប់ចំពោះជនណាដែលបានកាប់រុករាន ដុតព្រៃ និងកាន់កាប់ដីព្រៃឈើ  
ដែលនេះហើយដោយអនាធិបតេយ្យដែលផ្ទុយនឹងច្បាប់ និងប៉ះពាល់ដល់នយោបាយចាស់សកម្មភាពថ្មីលើ  
វិស័យដីធ្លី និងបទបញ្ជានានារបស់រាជរដ្ឋាភិបាល។

៧-ត្រូវសហការជាមួយអាជ្ញាធរដែនដីក្នុងការហាមឃាត់ចូលប្រើប្រាស់ដីព្រៃឈើ និងព្រៃលិចទឹកដែល  
នេះរួច ដើម្បីទុកលទ្ធភាពឱ្យរុក្ខជាតិដុះឡើងវិញតាមលក្ខណៈធម្មជាតិ។

អនុលោមតាមច្បាប់ស្តីពីព្រៃឈើនិងច្បាប់ស្តីពីជលផល ប្រជាពលរដ្ឋ កងកម្លាំងប្រដាប់អាវុធ និង  
អាជ្ញាធរដែនដីគ្រប់ថ្នាក់ ត្រូវមានករណីយកិច្ចទទួលខុសត្រូវថែរក្សា ការពារព្រៃឈើ បង្ការនិងប្រយុទ្ធនឹងភ្លើង  
នេះព្រៃ ចូលរួមថែរក្សាជម្រកមច្ឆជាតិ ការពារបង្ការនិងប្រយុទ្ធនឹងភ្លើងនេះព្រៃលិចទឹក នៅតាមមូលដ្ឋានរៀងៗ  
ខ្លួន។ ជនណាដែលបានប្រព្រឹត្តឬបង្កឱ្យមានភ្លើងនេះព្រៃ ឬភ្លើងនេះព្រៃលិចទឹកដោយចេតនាត្រូវផ្ដន្ទាទោស  
ក្រោមបទល្មើសព្រៃឈើថ្នាក់ទី១ឬបទល្មើសជលផលថ្នាក់ទី១ ដែលត្រូវជាប់ពន្ធនាគារពី០៥ឆ្នាំទៅ១០ឆ្នាំឬពី  
០៣ឆ្នាំទៅ០៥ឆ្នាំ។

ទទួលបានសេចក្តីណែនាំនេះ ក្រសួងកសិកម្ម រុក្ខាប្រមាញ់ និងនេសាទ មានជំនឿនិងទំនុកចិត្តចំពោះ  
គ្រប់ស្ថាប័នមានសមត្ថកិច្ច រដ្ឋបាលថ្នាក់ក្រោមជាតិពាក់ព័ន្ធ មន្ត្រីរាជការ កងកម្លាំងប្រដាប់អាវុធ សហគមន៍  
សិស្សានុសិស្ស ព្រះសង្ឃ និងប្រជាពលរដ្ឋទាំងអស់បានយល់ច្បាស់ពីករណីយកិច្ចក្នុងការការពារ ទប់ស្កាត់និង  
ប្រយុទ្ធនឹងភ្លើងនេះព្រៃ ដោយរួមសហការយ៉ាងជិតស្និទ្ធជាមួយសមត្ថកិច្ចរដ្ឋបាលព្រៃឈើនិងរដ្ឋបាលជលផល  
ក្នុងមូលដ្ឋានរៀងៗខ្លួន អនុវត្តតាមសេចក្តីណែនាំនេះប្រកបដោយប្រសិទ្ធភាពខ្ពស់ ចាប់ពីថ្ងៃចុះហត្ថលេខា  
តទៅ។ **Q**

ធ្វើនៅរាជធានីភ្នំពេញ ថ្ងៃទី ១២ ខែមករា ឆ្នាំ២០១៤

រដ្ឋមន្ត្រី



*(Handwritten signature)*

បណ្ឌិត អ៊ុក ព័រ៉ុន

**កន្លែងទទួល**

- ក្រសួងព្រះបរមរាជវាំង
- អគ្គលេខាធិការដ្ឋានព្រៃឈើ
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រសួងការពារជាតិ
- ក្រសួងសេដ្ឋកិច្ច និងហិរញ្ញវត្ថុ
- ក្រសួងរៀបចំដែនដី នគរូបនីយកម្ម និងសំណង់
- ក្រសួងបរិស្ថាន
- ក្រសួងធនធានទឹក និងឧតុនិយម
- ក្រសួងយុត្តិធម៌
- ក្រុមប្រឹក្សាស្តារ អភិវឌ្ឍន៍វិស័យកសិកម្ម និងជនបទ
- ខុទ្ទកាល័យសម្តេចអគ្គលេខាធិការនាយករដ្ឋមន្ត្រី
- សាលារាជធានី ខេត្ត
- អង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ
- មន្ទីរកសិកម្មរាជធានី ខេត្ត
- ឯកសារ កាលប្បវត្តិ